

विधायक लाहोटी की नाराजगी के बाद कनक विहार और कमला नेहरू नगर की क्षतिग्रस्त 40 फीट सड़क सुधरेगी

कलेक्टर ने जलदाय विभाग के अफसरों को मानसून के बीच पाइपलाइन डालने के लिए रोड खोदने पर लताड़ा

-कार्यालय संवाददाता-

जयपुर। पेयजल पाइपलाइन के लिए कमला नेहरू नगर और कनक विहार की 40 फीट सड़क को खोदकर पटकने वाले जलदाय विभाग के अफसरों को कलेक्टर प्रकाश राजपुरोहित ने जमकर लताड़ा। सांगानेर विधायक अशोक लाहोटी बुधवार सुबह कलेक्टर के ऑफिस में पहुंचे और मानसून में खुदाई पर रोक के बावजूद

अजमेर रोड से एंटी सही होगी, कॉलोनी की समानांतर रोड पर जेडीए तुरंत पेचवर्क करके राह आसान बनायेगा

कमला नेहरू नगर और कनक विहार में 40 फीट रोड पर 15 फीट तक गहरे खद्वे खोदने पर नाराजगी जताई। लाहोटी ने कहा कि जलदाय विभाग के अफसरों और ठेकेदार ने सड़क तो खोद ली, लेकिन न तो पाइपलाइन डली और न ही खद्वे भरे। इस कारण करीब आधा किलोमीटर तक की रोड पर बारिश का पानी भर गया।

लोगों की नाराजगी के बाद जागे जलदाय विभाग ने आनन-फानन में करीब 200 मीटर की दूरी में खोदी गई सड़क पर मिट्टी डालकर लीपापोती कर दी। नतीजा यह हुआ



विधायक अशोक लाहोटी ने बुधवार को कलेक्टर प्रकाश राजपुरोहित के पास पहुंचकर कमला नेहरू नगर और कनक विहार में 40 फीट सड़क खोदकर वहां खद्वे करने वाले जलदाय विभाग के अफसरों की शिकायत की। इस दौरान नगर निगम के मानसरोवर एक्सईएन महेश शर्मा व जेडीए के अधिकारी भी थे।

कि यहां बारिश का पानी भरने से दलदल जम गया। विधायक अशोक लाहोटी की नाराजगी और शिकायत पर कलेक्टर प्रकाश राजपुरोहित ने जेडीए अधिकारियों को इस सड़क के समानांतर वाली रोड पर तुरंत पेचवर्क करके लोगों के आवागमन के लिए तैयार करने को कहा। साथ ही अजमेर रोड से एंटी वाली सड़क को भी दुरुस्त करने, बारिश के पानी को खुले मैदान में दो वाटर हार्बेस्टिंग

बनाकर उसमें डालने को कहा। साथ ही जलदाय विभाग के अफसरों को कहा कि कमला नेहरू नगर और कनक विहार में डाली जा रही पाइपलाइन के काम को आज रात से ही वापस मिट्टी भरकर उस पर रोलर चलाकर ग्रेवल सड़क डालने को कहा, ताकि लोगों को आने-जाने में कोई परेशानी नहीं हो। विधायक लाहोटी ने शिकायत करते हुए कहा कि कनक विहार और कमला नेहरू नगर में 40 फीट सड़क पर बारिश का पानी

दरिया की तरह बह रहा है। आसपास की कॉलोनीयों में रहने वाले हजारों लोगों की आवाजाही तक बंद कर दी गई। न लोग घर से निकल पा रहे हैं, न बच्चों स्कूल जा पा रहे हैं। यहां तक कि लोगों के सामने अपनी गाड़ियां खड़ी करने की दिक्कत भी आ गई है। लाहोटी ने बताया कि जलदाय विभाग पाइपलाइन डालने के काम में बेहद सुस्त चाल और लापरवाही से काम कर रहा है। पृथ्वीराज नगर क्षेत्र में भी करीब 100

किलोमीटर तक पाइपलाइन डाली गई है, लेकिन अफसरों और ठेकेदार ने पाइपलाइन डालने के बाद कहीं पर भी न तो मिट्टी को कंपैक्ट किया और न ही ग्रेवल सड़क डाली। इस कारण यह सड़कें भी चलने लायक नहीं बची हैं, इन सभी सड़कों का भी तुरंत पेचवर्क किया जाये। विधायक लाहोटी के साथ बैठक में पार्षद गणेश चौधरी, अशोक बोहरा, मुकुंद शर्मा और राजेश कूलवाल समेत कई लोग उपस्थित रहे।



लाहोटी ने इसी ठेकेदार द्वारा पृथ्वीराज नगर में पाइपलाइन डालने के बाद छोड़ी गई क्षतिग्रस्त सड़क की तस्वीर दिखाई, जो कि वाहनचालकों की परेशानी का सबब है।

शेरनी 'सृष्टि' 4 दिन बाद भी शेल्टर में नहीं लौटी

जयपुर (कास)। नाहरगढ़ जैविक उद्यान से लापता हुई शेरनी 'सृष्टि' 4 दिन बीतने के बाद भी अभी तक अपने शेल्टर में नहीं लौटी है। वन विभाग के सचिव अभियान में शामिल वनकर्मी उसे खोजने में पूरी तरह से फेल साबित हुई है। हालांकि नाहरगढ़ बायोलाॅजिकल पार्क से जुड़े क्षेत्रीय वन अधिकारी नितिन शर्मा का दावा है कि लापता शेरनी 'सृष्टि' जंगल में ही घूम रही है। वह जंगल से बाहर नहीं निकली है। मंगलवार रात करीब साढ़े 9 बजे 36 हेक्टेयर में फैले एंक्लोजर में लगे कैमरा ट्रेप में उसकी फोटो कैद होने का दावा किया जा रहा है, लेकिन प्रशासन ने कोई तस्वीर साझा नहीं की है।

क्षेत्रीय वन अधिकारी नितिन शर्मा का दावा है कि मंगलवार रात साढ़े 9 बजे सृष्टि को कैमरा ट्रेप में देखा है

दरअसल, रविवार शाम को जैविक उद्यान स्थित लॉयन सफारी में वन शेल्टर में 3 वर्षीय शेरनी सृष्टि वापस नहीं पहुंची। वनकर्मियों ने सोमवार शाम को भी उसका इंतजार किया लेकिन उन्होंने इसके लापता होने पर गंभीरता नहीं जताई। मंगलवार को जब यह खबर मीडिया में आई तो वन विभाग के अफसरों में हड़कंप मच गया। सुबह 6 बजे से देर रात तक 40 वनकर्मी 6 गाड़ियों से बैठकर जंगल का चप्पा-

चप्पा खंगलने निकले, लेकिन उसके पगमाक तक नहीं जुटा पाए। इस दौरान वहां कैमरा ट्रेप लगाए गए थे। इसी बीच मंगलवार देर रात को ट्रेप कैमरे में उसकी तस्वीर दिखी। क्षेत्रीय वन अधिकारी नितिन शर्मा का दावा है कि मंगलवार रात साढ़े 9 बजे एंक्लोजर में सृष्टि दिखी है, वह पूर्ण स्वस्थ है। वह जंगल में ही झाड़ियों और घनी घास में ओझल रही। शेरनी सृष्टि चौथे दिन शाम तक शेल्टर तक नहीं पहुंची है। जिससे वह भूखी है। क्योंकि उसे मीठ शेल्टर में दिया जाता है। उसके स्वास्थ्य को लेकर एसीएफ रघुवीर मीणा का कहना है कि शेरनी पूरी तरह से स्वस्थ है। उसकी निगरानी को जा रही है। हालांकि इसको लेकर अभी तक वन विभाग ने मीडिया को कोई वीडियो या फोटो उपलब्ध नहीं कराई है। महज दावे ही किए जा रहे हैं।

2 साल से पाक महिला हैण्डलरों के संपर्क में था सेना का जवान

कोर्ट ने आरोपी शांतिमोय राणा को पूछताछ के लिए दो दिन के पुलिस रिमांड पर सौंपा



आरोपी शांतिमोय राणा

जयपुर (कास)। पाक खुफिया एजेंसी की महिला हैण्डलरों के हनी ट्रेप और पैसों के प्रलोभन में आकर जयपुर में अपनी रेजिमेंट के गोपनीय दस्तावेज व युद्ध अभ्यास के वीडियो भेजने के आरोपी बागुंडा पश्चिम बंगाल निवासी भारतीय सेना के जवान शांतिमोय राणा को स्टेट इंटेलिजेंस की टीम ने मंगलवार को मुख्य महानगर मजिस्ट्रेट जयपुर महानगर प्रथम कोर्ट में पेश किया। अपराध की गंभीरता और गहन अन्वेषण की आवश्यकता को देखते हुए कोर्ट ने आरोपी को 2 दिन के पुलिस रिमांड पर भेजा है। डीजीपी इंटेलिजेंस उमेश मिश्रा ने बताया कि आरोपी जवान

पाक महिला एजेंट को भारतीय नंबर उपलब्ध कराने और जवान के खाते में रकम ट्रांसफर करने वाले संदिग्धों की तलाश जारी

से अब तक की गई पूछताछ में पता चला है कि आरोपी करीब पिछले 2 वर्ष से पाक महिला हैण्डलरों से कई व्हाट्सएप नंबरों और टेलीग्राम के माध्यम से संपर्क में था। आरोपी जवान अपने निजी आवश्यकताओं के लिए भारतीय सेना की सामरिक दृष्टि से संवेदनशील व गोपनीय सूचनाएं भेजने को एवज में धनराशि प्राप्त कर रहा था। डीजीपी मिश्रा ने बताया कि आरोपी के बैंक अकाउंट रिकॉर्ड में धनराशि प्राप्त होने की पुष्टि हुई है। पाक महिला हैण्डलरों के इशारे पर आरोपी के खाते में धनराशि भेजने वाले और भारतीय मोबाइल नंबरों से पाक महिला हैण्डलरों को व्हाट्सएप व टेलीग्राम डाउनलोड करवाने वाले संदिग्ध व्यक्तियों के संबंध में गहन अनुसंधान कर उन संदिग्ध व्यक्तियों का पता लगाया जा रहा है।

'पीड़िता ने ही भेजे थे लगातार 'मैसेज'

जयपुर। राजस्थान हाई कोर्ट ने पाँवसो मामलों की विशेष अदालत क्रम-1 जयपुर महानगर द्वितीय के उस आदेश को निरस्त कर दिया है, जिसमें अदालत ने याचिकाकर्ता के खिलाफ पॉक्सो और छेड़छाड़ की धाराओं में आरोप तय किए थे। जस्टिस उमाशंकर व्यास ने यह आदेश सुनील गौड़ की याचिका पर दिए।

अदालत ने कहा कि कॉल डिटेल्स से साबित है कि पीड़िता ने ही आगे होकर याचिकाकर्ता को 'मैसेज' भेजा था और याचिकाकर्ता के 'मैसेज' के जवाब से स्पष्ट है कि वह पीड़िता को जानता ही नहीं था। इसके बाद भी पीड़िता ने ही लगातार 'मैसेज' भेजे। याचिकाकर्ता की ओर से अधिवक्ता मोहित बलवदा और अधिवक्ता भावना चौधरी ने बताया कि मामले में दर्ज एफआईआर में याचिकाकर्ता पर कोई आरोप नहीं लगाए गए हैं। वहीं पीड़िता के पुलिस के समक्ष दिए बयान और मजिस्ट्रेट के समक्ष दिए बयान में भी याचिकाकर्ता पर कोई आरोप नहीं है। उसे मोबाइल चैट के आधार पर अपराध से जोड़ा गया है।

एसे में ट्रायल कोर्ट की ओर से मामले में किए गए आरोप तय को रद्द किया जाए। गौरतलब है कि पीड़ित पक्ष की ओर से एक 25 फरवरी को जारीसिंह पुरा खोर थाने में मामला दर्ज कराया गया था। जिसमें अन्य आरोपियों के खिलाफ दुष्कर्म के आरोप लगाए गए, वहीं जांच के बाद याचिकाकर्ता पर तीन अन्य के खिलाफ आरोप पत्र पेश किया गया।

28 खनन माफिया गिरफ्तार साढ़े 7 करोड़ का पार्सल चोर पकड़ा

पुलिस ने दबिश देकर आरोपियों से 9096 टन बजरी, 4 टन पत्थर और 111 वाहन जप्त किये

जयपुर। अवैध खनन के विरुद्ध चलाए जा रहे प्रदेश व्यापी अभियान में पुलिस ने 70 प्रकरण दर्ज कर 28 अभियुक्तों को गिरफ्तार किया है। साथ ही 9096 टन बजरी और 4 टन पत्थर समेत 111 वाहन जप्त किए।

एडीजी लॉ एंड ऑर्डर हवा सिंह घुमरिया ने बताया कि पुलिस मुख्यालय ने अवैध खनन के विरुद्ध 22 जुलाई से प्रदेश व्यापी अभियान चला रहा है। उदयपुर रेंज में पुलिस ने 21 मुकदमे दर्ज कर एक अभियुक्त को गिरफ्तार किया है। साथ ही 6530 टन बजरी और 29 वाहन जिनमें 15 डम्पर, 5 पोकलैंड मशीन, 2 जेसीबी एवं 7 ट्रैक्टर ट्रॉली जप्त की गई। घुमरिया ने बताया कि जोधपुर रेंज में 9 मुकदमे दर्ज कर 8 अभियुक्तों को गिरफ्तार कर 32 टन बजरी व 20 टन पत्थर के साथ 9 वाहन जिनमें 8 ट्रैक्टर ट्रॉली व 1 डंपर जप्त किया। बीकानेर रेंज में 3 मुकदमे दर्ज कर तीन अभियुक्तों को

गिरफ्तार कर 12 टन बजरी एवं तीन ट्रैक्टर ट्रॉली जप्त की गई। जयपुर रेंज में 7 मुकदमे दर्ज कर 8 अभियुक्तों को गिरफ्तार किया गया। भरतपुर रेंज में 22 मुकदमे दर्ज कर 4 अभियुक्तों को गिरफ्तार किया गया। 166 टन बजरी व 8 टन पत्थर एवं 22 वाहन जिनमें 15 ट्रैक्टर ट्रॉली, 4 ट्रैक्टर एवं तीन डंपर जप्त किए गए। भरतपुर रेंज में 5 मुकदमे दर्ज कर 5 टन बजरी एवं 5 वाहन जिनमें 2 हाइड्रा डंपर व 1-1 ट्रक, एलपट्टी व ट्रैक्टर ट्रॉली जप्त की गई। एडीजी ने बताया कि इसी प्रकार कोटा रेंज में 4 प्रकरण दर्ज कर तीन कार्रवाई में चार अभियुक्तों को गिरफ्तार किया गया। 2293 टन अवैध बजरी एवं 26 वाहन जिनमें 9 ट्रक, 16 ट्रैक्टर ट्रॉली एवं एक मोटरसाइकिल जप्त की गई।

साढ़े 7 करोड़ का पार्सल चोर पकड़ा

जयपुर (कास)। सिंधी कैप थाना पुलिस ने तीन महीने पहले साढ़े सात करोड़ रुपये के पार्सल चुराने के मामले में इनामी बदमाश को गिरफ्तार किया है। पुलिस इस मामले में तीन आरोपियों को पहले ही गिरफ्तार कर चुकी है। आरोपी पुलिस से बचने के लिए बार-बार ठिकाने बदल रहा था। डीसीपी (पश्चिम) ज्योतिरा राणा ने बताया कि गिरफ्तार आरोपी राधेश्याम गुर्जर उर्फ राधे ठेकाला सालोदा उदई मोड गंगापुर सिटी का रहने वाला है। डीसीपी ने बताया कि 24 अप्रैल को सिंधी कैप पर कूरियर कंपनी के कर्मचारियों द्वारा लगभग साढ़े 7 करोड़ के ज्वैलरी पार्सल गनब किया गया था। थानाधिकारी गुंजन सोनी ने बताया कि इस मामले में सवाई माधोपुर निवासी विकास गुर्जर, हरिओम गुर्जर और ब्रह्म सिंह गुर्जर को गिरफ्तार कर चुकी है। इस मामले में इनामी आरोपी राधेश्याम फरार चल रहा था। पुलिस ने पूर्व में गिरफ्तारशुदा आरोपियों से पूछताछ की तो सामने आया कि इस वारादात की साक्षिणी में राधेश्याम गुर्जर उर्फ ठेकाला भी शामिल है। आरोपी ने इस पूरी वारादात में मुख्य भूमिका निभाई थी।

आवासीय कॉलोनी मल्होत्रा नगर में फैक्ट्री की तैयारी!

विकास समिति की शिकायत के बावजूद सवा माह से चुप्पी साधे बैठे हैं जेडीए के अधिकारी



जयपुर (कास)। राजधानी जयपुर की आवासीय कॉलोनीयों में घड़तले से कॉमर्शियल इकानें, फैक्ट्रियां और गोदाम बनाये जा रहे हैं। ताजा मामला विशाधर नगर स्टेडियम के नजदीक जेडीए की आवासीय कॉलोनी मल्होत्रा नगर में सामने आया है। जहां 500 वर्गगज के आवासीय भूखंड पर फैक्ट्री डालने की तैयारी है। भूखंड मालिक ने टोनशेड लगाकर गोदाम तक बना लिया गया है। स्थानीय विकास समिति ने कई बार जेडीए के कंट्रोलरूम और प्रवर्तन अधिकारियों के पास शिकायत भी की, लेकिन कार्रवाई के बजाय अधिकारी बीते सवा महीने से चुप्पी साधे बैठे हैं। मल्होत्रा नगर जन उपयोगी विकास समिति के सचिव विष्णु कुमार शर्मा ने जेडीए कमिश्नर, सचिव, जेन-2 के उपायुक्त और मुख्य नियंत्रक प्रवर्तन को पत्र लिखकर इस अवैध निर्माण पर कार्रवाई की मांग की है। उन्होंने अपने पत्र में लिखा है कि आवासीय प्लॉट नं. 36 पर भूखंड मालिक फैक्ट्री और गोदाम बना रहा है। कॉलोनी के लोगों ने

500 गज के भूखंड संख्या-36 पर पहले बना रखा था गुटका कंपनी का गोदाम

फैक्ट्री डालने का विरोध किया तो आये दिन झगड़ा करता है। जेडीए के कंट्रोलरूम पर और प्रवर्तन अधिकारियों को भी इसकी शिकायत दर्ज कराई थी, लेकिन कोई कार्रवाई नहीं हुई। एक-दो बार जेडीए प्रवर्तन विंग के अधिकारी मौके पर पहुंचे, लेकिन भूखंड मालिक पर कार्रवाई के बजाय सिर्फ उसे चेतावनी देकर लौट गए। कॉलोनी के लोगों ने बताया कि भूखंड संख्या 36 की करीब 500 वर्गगज भूमि पर पिछले लम्बे समय से गुटका कंपनी का गोदाम बनाया हुआ है। अब इस प्लॉट पर फैक्ट्री डालने की तैयारी है, जो कि आवासीय कॉलोनी के भीतर पूरी तरह से नियम विरुद्ध है। अगर ऐसा हुआ तो कॉलोनी की शांति भंग होगी।

आईपीएस दिनेश एम.एन. के नाम पर ठगी का प्रयास

जयपुर (कास)। एसीबी के एडीजी और सीनियर आईपीएस दिनेश एमएन के नाम से जालसाज द्वारा ठगी का प्रयास करने का मामला सामने आया है। एडीजी एसीबी दिनेश एमएन

ने घटना की जानकारी मीडिया को दी कि अगर किसी व्यक्ति के पास उनके नाम से कॉल या मैसेज कर के पैसा मांगा जा रहा है तो वह पुलिस को सूचना दें। साथ ही इस तरह की किसी भी कॉल या मैसेज पर विश्वास नहीं करें। जांच एजेंसिया नम्बर के आधार पर जांच करना शुरू कर चुकी है। बताया जा रहा है कि साइबर ठग ने वाट्सएप प्रोफाइल पर आईपीएस दिनेश एमएन की फोटो लगाकर परिचित अधिकारियों को संदेश भेजा और खुद को मॉडिंग में व्यस्त बताकर अर्द्ध रुपयों की मांग की। कुछ अधीनस्थ अधिकारियों ने जालसाज के झंसे में आने की बजाय आईपीएस दिनेश एमएन से संपर्क किया, तब जालसाजों को करतूल का खुलासा हुआ। वहीं दूसरी ओर पुलिस टीम आरोपी के मोबाइल नंबर और लोकेशन के जरिए जालसाज का पता लगाने में जुटी है। गौरतलब है कि जालसाज कई बड़े आइएएस, आइपीए, मंत्री, नेता और रसुखदार लोगों की वाट्सएप डीपी पर फोटो लगाकर परिचितों से मदद के नाम पर मांगें करने का संदेश भेजते हैं। कई परिचित जालसाजों के झंसे में आकर उनके बताए खाते में रुपए ट्रांसफर कर ठगी का शिकार हो जाते हैं। फर्जी दस्तावेजों से मोबाइल सिम लेने के कारण इस तरह की ठगी करने वाले जालसाज पुलिस पकड़ में नहीं आ सके हैं।

जयपुर में 60 हजार प्रिकॉशन डोज लगाई

जयपुर। राज्य में तेजी से बढ़ रहे कोरोना संक्रमण के बीच चिकित्सा विभाग ने कोविड टीकाकरण को एक बार फिर गति देना शुरू कर दिया है। बुधवार को जयपुर में विभाग की ओर से एक दिवसीय विशेष अभियान चलाकर 60 हजार लोगों को प्रिकॉशन डोज लगाई गई।

कोविड वैक्सीनेशन में उत्कृष्ट सेवाओं के लिए टीकाकरण परियोजना निदेशक डॉ. रघुराज सिंह राष्ट्रीय स्तर पर सम्मानित

इस अभियान के तहत सीएमएचओ प्रथम की ओर से 40 हजार तथा सीएमएचओ द्वितीय क्षेत्र में 20 हजार लोगों का टीकाकरण किया गया। इस दौरान जयपुर में 348 स्थानों पर टीकाकरण सेशन आयोजित किए गए। शिविर के लिए एक लाख टीके बुक किए गए और सभी शिविरों में अलसुबह ही चिकित्सा स्टाफ को रवाना कर दिया गया। यह शिविर सुबह 8 से शाम 6 बजे तक आयोजित किए गए। इनमें टीका लगाने के लिए लोगों ने भी खासा रुझान दिखाया। टीकाकरण शिविर जयपुर के सभी अस्पतालों, सामुदायिक स्वास्थ्य केंद्र और प्राथमिक स्वास्थ्य केंद्रों पर आयोजित किए गए। सीएमएचओ प्रथम डॉ. नरोत्तम शर्मा ने बताया कि बढ़ते कोरोना

संक्रमण को देखते हुए उच्चाधिकारियों के निर्देश पर यह विशेष अभियान चलाया गया था। इन शिविरों में टीके लगाने के लिए कई स्थानों पर लंबी लाइन भी लगी गई। उभर वैक्सीनेशन में उत्कृष्ट सेवाओं के लिए प्रदेश के टीकाकरण परियोजना निदेशक डॉ. रघुराज सिंह को नई दिल्ली में राष्ट्रीय स्तर पर सम्मानित किया गया। केंद्रीय स्वास्थ्य मंत्रालय के अतिरिक्त सचिव डॉ. मनोहर अग्रानी और अतिरिक्त सचिव एवं मिशन डायरेक्टर रोली सिंह ने कोविड वैक्सीनेशन सेवाओं में एकट्ठा आईनर्नी वैक्सीनेशन उपलब्धि के लिए डॉ. रघुराज सिंह को प्रशस्ति चिन्ह प्रदान कर सम्मानित किया।

राजधानी जयपुर में सौ के करीब नए कोरोना संक्रमित मिले बुधवार को

प्रदेश में भी थोड़ी वृद्धि के बाद 268 नए संक्रमित पाए गए हैं

जयपुर (कास)। राजधानी जयपुर में लगातार बढ़ते कोरोना संक्रमण के बीच बुधवार को 97 नए मरीज मिले हैं। वहीं इस बीच प्रदेशभर में 268 नए संक्रमित सामने आए हैं। राज्य में रिकवरी कम होने से एक्टिव केस बढ़कर 18 सौ के पार हो गए हैं। राज्य में पिछले 27 दिन में 4765 संक्रमित मिले हैं। वहीं 12 मरीजों की मौत हुई है। यह आंकड़ा पिछले चार महीने में मिले संक्रमितों में सबसे अधिक है।

राज्य में पिछले 27 दिनों में 4765 नए संक्रमित मिले, इस दौरान 12 लोगों की इस बीमारी से मौत हुई है। प्रदेश में एक्टिव केस भी बढ़कर 18 सौ के पार हो गए हैं।

राजधानी जयपुर में पिछले चौबीस घंटों में 97 नए संक्रमित मिले हैं। इनमें सबसे ज्यादा 15 नए मरीज मानसरोवर में मिले हैं। इसके अलावा सांभर में 7, सांगानेर में 5, जगतपुरा और प्रताप नगर में 4-4, सोडाला, आमेर, झालाना डूंगरी, झोटवाड़ा व मुरलीपुरा में 3-3 तथा अम्बावाडी, चाकसु, चौड़ा रास्ता, देवी नगर, गांधी नगर, मालवीय नगर व वैशाली नगर में 2-2 तथा अजमेर रोड, बजाज नगर, बनीपार्क, बरकत नगर, बस्सी, सिविल लाइन्स, दुर्गापुरा, गंगापोल, जौहरी बाजार, कटेवा नगर, लालकोटी, महेश नगर, निर्माण नगर, राजाजीक, शाहपुरा, शास्त्री नगर, सिरसी, तिलक नगर और त्रिवेणी नगर में एक-एक संक्रमित मिला है। वहीं 14 संक्रमितों के पते गलते मिले हैं। जिले में केवल 28 मरीज ही ठीक हैं। इधर बुधवार को प्रदेश के 22 जिलों में 268 नए संक्रमित मिले हैं। इससे पहले मंगलवार को 232 रोगी पाए गए थे। इनमें जयपुर के बाद सर्वाधिक 26 संक्रमित

अलवर जिले में सामने आए हैं। इसके अलावा जोधपुर में 20, अजमेर व सिरोंही में 13-13, उदयपुर में 12, बांसवाड़ा व दौसा में 11-11, बीकानेर में 10, भीलवाड़ा में 8, जैसलमेर व नागौर में 7-7, कोटा में 6, चित्तौड़गढ़, चूरू, झालावाड़ व राजसमंद में 5-5, जालौर में 3, सीकर, टोंक, भरतपुर और गंगानगर में 1-1 नया संक्रमित मिला है। इस बीच 11 जिलों बारा, बाड़मेर, बूंदी, धौलपुर, डूंगरपुर, हनुमानगढ़, झुंझुनू, करौली, पाली, प्रतापगढ़ और सवाई माधोपुर में कोई भी नया संक्रमित नहीं मिला है। प्रदेश में बुधवार को भी रिकवरी कम हुई है। इस दौरान 172 मरीज ही ठीक हुए हैं। इसके साथ एक्टिव केस बढ़कर 1813 हो गए हैं। इनमें सबसे ज्यादा 459 मामले जयपुर जिले में हैं। इसके अलावा जोधपुर में 281, अलवर में 113 और बीकानेर में 108 केस मौजूद हैं। प्रदेश में पिछले चौबीस घंटों में किसी भी संक्रमित की मौत नहीं हुई है। राज्य में अब तक इस बीमारी से 9577 लोगों की मृत्यु हो चुकी है।

सार-समाचार

चित्रकार चंद्र प्रकाश गुप्ता का सम्मान



जयपुर, (का.सं.)। जयपुर के वरिष्ठ चित्रकार चंद्र प्रकाश गुप्ता (खटोड़) को एम.पी.एस. इंटरनेशनल स्कूल में आयोजित समारोह में स्मृति चिन्ह व शाल श्रेष्ठकर सम्मानित किया गया। इस दौरान समाज अध्येक्ष प्रदीप बाबेंती विद्यालय सचिव निर्मल दरगड़ प्रिंसिपल अर्चना सिंह आदि उपस्थित रहे।

गुरुकुल योग संस्थान ने लगाए 100 पौधे



जयपुर, (का.सं.)। गुरुकुल योग संस्थान की ओर से आज सेंट्रल पार्क में 100 पौधे लगाए गए। पिछले 17 साल से जयपुर विकास प्राधिकरण द्वारा गुरुकुल योग संस्थान के तत्वावधान में योग की कक्षाएं चलाई जा रही हैं। जिसमें सैकड़ों साधक योगाभ्यास करके स्वास्थ्य लाभ ले रहे हैं। आज के कार्यक्रम के मुख्य अतिथि मेजर जनरल अनुज माधुर और विशिष्ट अतिथि डॉ. राजीव हृदय रोप विशेषज्ञ थे। दोनों ही अतिथियों ने पारिजात के पौधे लगाए। कार्यक्रम के विशिष्ट अतिथि जयपुर विकास प्राधिकरण के डीएफओ महेश तिवारी ने बताया कि पारिजात का पौधा एक महा औषधि है। यह घटने के दर्द में और अर्थराइटिस में बहुत उपयोगी है। योग गुरु महेंद्र सिंह राव और प्रेरणा शर्मा ने बताया कि हम जब प्राणायाम का अभ्यास करते हैं तो उसमें लंबा सांस लेते हैं और लंबे सांस में हम ऑक्सीजन का इंटेक ज्यादा से ज्यादा करते हैं इससे हम कई शारीरिक और मानसिक बीमारियों से दूर अपने आप को रख पाते हैं।

हथिनी कुंड में डूबने से युवक की मौत

जयपुर (कास)। नाहरगढ़ वन क्षेत्र में स्थित हथिनी महादेव कुंड में डूबने से एक युवक की मौत हो गई। मृतक अपने सगे भाई के साथ बुधवार दोपहर कुंड में नहाने के लिए उतरा और अचानक पैर फिसलने के चलते गहरे पानी में चला गया। छोटे भाई ने अपने बड़े भाई को बचाने की काफी कोशिश की लेकिन वह डूबने से नहीं बचा पाया। दोपहर करीब 3 बजे पुलिस कंट्रोलरूम और सिविल डिफेंस कंट्रोलरूम को हादसे की सूचना दी गई। जिस पर पुलिस और सिविल डिफेंस टीम घटनास्थल पर पहुंची और तकरीबन आधे घंटे रेस्क्यू ऑपरेशन चलाकर कुंड में डूबे युवक का शव बाहर निकाला। कुंड में से शव को बाहर निकाल कर जंगल में से वाहर मुख्य मार्ग पर खड़ी एंबुलेंस तक लाने में सिविल डिफेंस टीम को 2 घंटे की मशक्कत करनी पड़ी। सिविल डिफेंस टीम के महेंद्र सेवदा ने बताया कि जगदंबा नगर झोटवाड़ा निवासी 19 वर्षीय अमन सिंह अपने छोटे भाई अनूज सिंह के साथ हथिनी महादेव कुंड घूमने आया था। मंदिर में दर्शन करने के बाद दोनों भाई कुंड में नहाने उतरे और अचानक पैर फिसलने के चलते अमन गहरे पानी में चला गया और डूबने लगा। जिस वक्त हादसा हुआ, तब वहां कई लोग मौजूद थे, लेकिन कोई भी तैरना नहीं जानता था। ऐसे में चार-पाँच को भी कोई अमन को डूबने से नहीं बचा पाया। मृतक अपने सेना में जाने की तैयारी कर रहा था और उसका छोटा भाई अनुज भी प्रतियोगी परीक्षाओं की तैयारी कर रहा है।

किरायेदार युवती की अस्मत् लूटी

जयपुर। खोह-नागोरियन इलाके में एक किराएदार युवती की अस्मत् लूटने का मामला सामने आया है। थानाधिकारी मनोहर लाल ने बताया कि इलाके निवासी 20 वर्षीया युवती ने रिपोर्ट दी है। उसका आरोप है कि करीब एक साल से परिवार सहित इलाके स्थित एक मकान में किराए से रह रहे हैं। मकान मालिक के बेटे तुशन उर्फ ताशु ने एक बार मौका पाकर दुष्कर्म किया, जिसके बाद लगातार दर्दशोषण करता आ रहा है। पुलिस मामला दर्ज कर जांच में जुटी है। वहीं मुहाना इलाके में एक युवती को दुष्कर्म की धमकी मिली है। पुलिस से बताया इलाके निवासी 21 वर्षीया युवती ने हार्दिक पर आरोप लगाया है कि उसने अश्लील फोटो वारायल कर दुष्कर्म करने की धमकी दी है। इसी प्रकार सांगानेर में एक महिला से छेड़छाड़ का मामला सामने आया है। पुलिस ने बताया मृत्युया एमपी हाल इलाके निवासी 25 वर्षीया महिला का आरोप है कि पड़ोसी परिचित महिला के पति सूरज ने काम के बहाने बुलाकर घर पर छेड़छाड़ की।

डॉ. सतीश पूनिया करंगे जनसुनवाई

जयपुर। भाजपा प्रदेशध्यक्ष डॉ. सतीश पूनिया गुव्वार को जयपुर स्थित अपने जनसंवाद केंद्र पर सुबह आमजन और कार्यकर्ताओं से मुलाकात कर जनसुनवाई करेंगे। इसके बाद भाजपा प्रदेश कार्यालय पर दोपहर में कार्यकर्ताओं से मुलाकात करेंगे। उल्लेखनीय है कि डॉ. सतीश पूनिया जयपुर अर्द्ध से दौरान नियमित रूप से अपने जनसंवाद केंद्र पर जनसुनवाई करते हैं, जिसमें वह प्रदेशभर के कार्यकर्ता और आमजन से मुलाकात कर समस्या समाधान की कोशिश करते हैं।